

# हिमाचल प्रदेश चौदहवीं विधान सभा

(षष्ठम सत्र)

मौखिक उत्तर हेतु प्रश्न

सोमवार, 2 सितम्बर, 2024/11, भाद्रपद, 1946 (शक्)

----

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री ] .

कुल प्रश्न - 66

----

मुख्यालय बदलना

\*1871 श्री बिक्रम सिंह (जसवां-प्रागपुर):

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) यह सत्य है कि दिनांक 27-7-2021 को सचिव, पंचायती राज हिमाचल प्रदेश ने अधिसूचना संख्या 62438-442 के तहत डोंडू राजपूतान से दूदू ब्राह्मण में मुख्यालय बदलने की अनुमति प्रदान की थी ; और

(ख) क्या इसके भवन निर्माण की निविदा प्रक्रिया पूर्ण हो चुकी है; यदि हां, तो इसे अब तक अवार्ड क्यों नहीं किया गया है तथा इसका कार्य कब तक आरम्भ कर दिया जाएगा?

----

Relaxation to Student

\*1872 Sh. Vinod Sultanpuri (Kasauli):

Will the **Education Minister** be pleased to state whether it is a fact that to get admission in 1st class a kid has to attain the age of 6 years, but kids of 5 years age cleared the K.G. Class are not entitled to get admission in 1st class under New Education Policy; if yes, will the Government give relaxation to these kids?

----

## पुल निर्माण

**\*1873 श्री सतपाल सिंह सती (ऊना):**

क्या **राजस्व मंत्री** बतलाने की कृपा करेंगे कि:-

(क) यह सत्य है कि दिनांक 11 अगस्त, 2024 को जिला ऊना की सीमा पर बहने वाली जैजों खड्ड में आई बाढ़ में बहकर 11 व्यक्तियों की मौत हो गई थी; और

(ख) यदि हां, तो सरकार ऐसी दुर्घटनाओं की रोकथाम के मद्देनज़र पंजाब सरकार से इस खड्ड पर पुल बनाने का मामला उठाने का विचार रखती है; और

(ग) यह भी सत्य है कि सरकार द्वारा इस घटना से प्रभावित लोगों के परिजनों को कोई भी राहत राशि प्रदान नहीं की गई है; यदि हां, तो कारण?

----

## Multipurpose Sports Complex

**\*1874 Sh. Anil Sharma (Mandi):**

Will the **Ayush Minister** be pleased to state :-

(a) whether there is any proposal by the State Government for construction of Multipurpose Sports Complex at Raghu Nath Ka Padhar in District Mandi; and

(b) is it fact that the Deputy Commissioner Mandi has submitted the proposal to the Government for the transfer/acquisition of land in the name of Youth Services and Sports Department; if yes, what steps have been taken by the Government for transfer/acquisition of land?

----

## Damaged Road

**\*1875 Sh. Nand Lal (Rampur):**

Will the **Public Works Minister** be pleased to state whether it is a fact that Deothi, Kuhal, Munish and Kashapat Panchayats are cut off from main road connectivity at Seri Bridge due to heavy land slide; if yes, what steps have been taken by the Government to restore the damaged road?

----

## नागरिक अस्पताल बड़सर

\*1876 श्री इन्द्र दत्त लखनपाल (बड़सर) :

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) सरकार नागरिक अस्पताल बड़सर को 100 बिस्तर वाले अस्पताल की सुविधा देने का विचार रखती है; यदि हां, तो कब तक; इस हेतु कौन-कौन सी औपचारिकताएं पूर्ण कर ली गई हैं तथा शेष औपचारिकताओं को कब तक पूर्ण कर लिया जाएगा;

(ख) इस अस्पताल में विभिन्न श्रेणियों के कितने पद कब से रिक्त हैं; इन्हें भरने हेतु सरकार क्या पग उठा रही है; ब्यौरा दें;

(ग) यह सत्य है कि प्राथमिक स्वास्थ्य केन्द्र भोटा को स्तरोन्नत किया गया था; यदि हां, तो स्तरोन्नत होने के उपरांत उसमें क्या-क्या स्वास्थ्य सेवाएं उपलब्ध करवाई गई थी; और

(घ) यह भी सत्य है कि सरकार ने इसे डिनोटिफाई कर दिया है; यदि हां, तो कारण; क्या सरकार इसे पुनः स्तरोन्नत करने का विचार रखती हैं; यदि हां, तो कब तक; यदि नहीं, तो कारण?

----

## पुनर्नियुक्ति

\*1877 श्री रणवीर सिंह (निक्का) (नूरपुर):

क्या लोक निर्माण मंत्री बतलाने की कृपा करेंगे कि:-

(क) यह सत्य है कि नूरपुर विधान सभा निर्वाचन क्षेत्र के अन्तर्गत लोक निर्माण विभाग के अधिशासी अभियन्ता, नूरपुर मंडल व साथ ही अन्य उप-मंडलों में सेवानिवृत्त अधिकारियों को फिर से नियुक्ति हेतु कोई विशेष शक्तियां प्रदान की गई हैं; यदि हां, तो ब्यौरा दें; यदि नहीं, तो किसके आदेशों से सेवानिवृत्त एक कार्य निरीक्षक एवं एक वरिष्ठ सहायक उनके कार्यालय में कार्य कर रहे हैं, इनके वेतन की अदायगी किस प्रकार की जा रही है;

(ख) डुग्ग गांव को जोड़ने वाले जबर खड्ड के पुल का निर्माण कार्य कब तक पूर्ण कर लिया जाएगा;

(ग) गत दो वर्षों में दिनांक 31.07.2024 तक लोक निर्माण विभाग के नूरपुर मंडल में ठेकेदारों को किए गए भुगतान का ब्यौरा नाम, कार्य व मदवार दें; कितनी धनराशि अभी देय है तथा देय राशि का भुगतान कब तक कर दिया जाएगा; भुगतान किन नियमों के अन्तर्गत किया गया; और

(घ) अधिशासी अभियन्ता को एक लाख रुपये तक की कितनी निविदाओं को लगाने की सीमा है; लोक निर्माण मण्डल नूरपुर के तहत दिनांक 01-04-2023 से 31-07-2024 तक

ऐसी कितनी निविदाएं आमंत्रित की गईं जिन्हें विज्ञापित नहीं किया गया; निविदाओं का ब्यौरा एन0 आई0 टी0, जी0 आर0 व ठेकेदारवार दें?

----

### प्रवेश नीति

**\*1878 श्री राकेश जम्वाल (सुन्दरनगर):**

क्या **मुख्य मंत्री** बतलाने की कृपा करेंगे कि:-

(क) प्रदेश में निजी आयुर्विज्ञान महाविद्यालयों में स्नातकोत्तर पाठ्यक्रमों में प्रवेश नीति क्या है; विशेष रूप से प्रदेश अधिवास वाले छात्रों के लिए सीटों के आबंटन के सम्बन्ध में कितनी सीटें हैं ;

(ख) पंजाब, मध्य प्रदेश, महाराष्ट्र में सरकारी और निजी स्नातकोत्तर में दाखिले के लिए इन प्रदेश के छात्रों को क्या प्राथमिकता है तथा निजी आयुर्विज्ञान महाविद्यालयों में क्या प्राथमिकता है; और

(ग) क्या सरकार इन महाविद्यालयों में स्नातकोत्तर में दाखिले हेतु हिमाचली छात्रों को इन प्रांतों की तर्ज पर दाखिला देने का विचार रखती है; यदि हां, तो कब तक; यदि नहीं, तो कारण?

----

### गुरुकुल आवास

**\*1879 श्री डी0 एस0 ठाकुर (डलहौजी):**

क्या **शिक्षा मंत्री** बतलाने की कृपा करेंगे कि:-

(क) यह सत्य है कि उप-मण्डल सलूनी मुख्यालय में स्थित गुरुकुल आवास भवन, राजकीय वरिष्ठ माध्यमिक विद्यालय सलूनी के अधीन है; यदि हां, तो इस भवन का वर्तमान में क्या उपयोग किया जा रहा है; और

(ख) क्या सरकार इस भवन को अन्य किसी दूसरे विभाग को स्थानांतरित करने का विचार रखती है?

----

### एस0डी0पी0 / बी0ए0एस0पी0

**\*1880 श्री सुरेन्द्र शौरी (बंजार):**

क्या **मुख्य मंत्री** बतलाने की कृपा करेंगे कि गत दो वर्षों में दिनांक 31.07.2024 तक बंजार विधान सभा निर्वाचन क्षेत्र के अन्तर्गत एस0डी0पी0 व बी0ए0एस0पी0 तथा विकास में जन

सहयोग योजना के अन्तर्गत किन-किन कार्यों के लिए धनराशि स्वीकृत की गई व किन कार्यों पर व्यय की गई; ब्यौरा पंचायतवार दें?

----

### JICA प्रोजैक्ट

**\*1881 श्री विपिन सिंह परमार (सुलह):**

क्या **कृषि मंत्री** बतलाने की कृपा करेंगे कि यह सत्य है कि JICA योजना के अन्तर्गत मशीनरी सम्बन्धित जिला से क्रय होनी चाहिए; यदि हां, तो डी0बी0टी0 पोर्टल के प्रावधानों के अनुसार कितनी फर्मे इम्पैनल्ड हैं तथा जिला कांगड़ा के धर्मशाला ब्लॉक में इसकी सप्लाई किस फर्म द्वारा की गई है; ब्यौरा दें?

----

### वन उत्सव

**\*1882 श्री सुख राम चौधरी (पांवटा साहिब):**

क्या **मुख्य मंत्री** बतलाने की कृपा करेंगे कि:-

(क) वन मण्डल पांवटा साहिब में पौधरोपण वन उत्सव किस बीट में मनाया गया; दिनांक 31 जुलाई, 2024 तक इस स्थान पर कितनी संख्या में पौधरोपण किया गया; ब्यौरा दें;

(ख) यह सत्य है कि यह स्थान गिरी व यमुना नदी के मध्य स्थित है; और

(ग) पशुओं से पौधरोपण को बचाने के लिए तार, बाढ़ व भूमि कटाव को रोकने हेतु क्या सरकार डंगे लगाने का विचार रखती है; यदि हां, तो कब तक?

----

### वन कटाव

**\*1883 श्री दलीप ठाकुर (सरकाघाट):**

क्या **मुख्य मंत्री** बतलाने की कृपा करेंगे कि:-

(क) यह सत्य है कि सरकाघाट विधान सभा निर्वाचन क्षेत्र में वन विभाग द्वारा जंगलों में पेड़ कटवाए गए हैं तथा काटे हुए पेड़ों के स्लीपर जंगलों में सड़ रहे हैं व कहीं-कहीं सड़कों पर बिखरे पड़े हैं, जिनकी वजह से सड़कें भी अवरुद्ध हो रही हैं; और

(ख) यदि हां, तो क्या सरकार इनका सदुपयोग करने का विचार रखती है; यदि नहीं, तो क्या सरकार इन स्लीपरों को उचित दामों में जनता को देने का विचार रखती है?

----

## Vacant Posts

### \*1884 Sh. Ashish Sharma (Hamirpur):

Will the **Ayush Minister** be pleased to state :-

(a) how many posts of District Youth Services and Sports Officers in the State have been created, filled and vacant;

(b) what is the educational, technical and professional qualification prescribed for filling-up of these posts; is there any promotional quota to the cadre of coaches;

(c) is the department going to give promotional avenues to the feeder cadre of coaches for promotion and handing over of additional charge of the post of District Youth Services and Sports Officers in the State; and

(d) how many DYSSOs from the feeder cadre of coaches have been reverted back by neglecting their intellect and non-cadre junior Youth Organizers have assigned the said charge?

----

## निवेश

### \*1885 श्री सुधीर शर्मा (धर्मशाला):

क्या **मुख्य मंत्री** बतलाने की कृपा करेंगे कि:-

(क) दिनांक 01 जनवरी, 2023 से 31 जुलाई, 2024 तक पर्यटन, उद्योग एवं हाउसिंग क्षेत्र में सरकार को निवेश के कितने प्रस्ताव प्राप्त हुए, उनमें से सरकार द्वारा कितने प्रस्तावों को स्वीकृति प्रदान की गई; ब्यौरा दें; और

(ख) राज्य में निवेश को आकर्षित करने हेतु सरकार क्या पग उठा रही है?

----

## शिवधाम

### \*1886 श्री विनोद कुमार (नाचन):

क्या **मुख्य मंत्री** बतलाने की कृपा करेंगे कि:-

(क) यह सत्य है कि जिला मण्डी में बन रहे शिवधाम का कार्य बंद पड़ा है, यदि हां, तो कारण; और

(ख) इसके निर्माण हेतु कितनी धनराशि का प्रावधान किया गया है तथा इसका कार्य कब

तक पूर्ण कर लिया जाएगा; ब्यौरा दें?

----

### भवन निर्माण

\*1887 श्री दीप राज (करसोग):

क्या **नगर एवं ग्राम योजना मंत्री** बतलाने की कृपा करेंगे कि करसोग में आई0टी0आई0 भवन के निर्माण हेतु कितनी धनराशि स्वीकृत हुई है, कितनी व्यय की जा चुकी है तथा यह कार्य कब तक पूर्ण कर लिया जाएगा; ब्यौरा दें?

----

### नई जल विद्युत परियोजनाएं

\*1888 डॉ0 जनक राज (भरमौर):

क्या **मुख्य मंत्री** बतलाने की कृपा करेंगे कि दिनांक 01 जनवरी, 2023 से 31 जुलाई, 2024 तक प्रदेश में कितनी नई जल विद्युत परियोजनाएँ आरम्भ की गईं; ब्यौरा दें?

----

### Adarsh Swasthya Sansthan

\*1889 Miss. Anuradha Rana (Lahaul & Spiti):

Will the **Health & Family Welfare Minister** be pleased to state :-

(a) whether it is a fact that there is lack of infrastructure in Adarsh Swasthya Sansthan and need for equipments and ramps in OT in Lahaul & Spiti Assembly Constituency; if yes, what steps have been taken by the Government;

(b) how many posts of female health workers are sanctioned and vacant in Lahaul; by when these posts will be filled-up; and

(c) how many posts of CHOs are sanctioned and vacant in Lahaul & Spiti ; by when these posts will be filled-up?

----

### राजस्व रास्तों का रिकॉर्ड

**\*1890 श्री भुवनेश्वर गौड़ (मनाली):**

क्या **राजस्व मंत्री** बतलाने की कृपा करेंगे कि:-

(क) यह सत्य है कि बन्दोबस्त के समय जमीन को कर्मों से मीटर में तब्दील करने के उपरान्त राजस्व रास्तों को रिकॉर्ड से गायब या लोगों द्वारा कब्ज़ा कर लिया गया है; और

(ख) यदि हां, तो क्या सरकार इन कागजी रास्तों को पुनः रिकॉर्ड में अंकित करने का विचार रखती है तथा कब्जाधारियों से इन रास्तों को मुक्त करवाने के लिए क्या पग उठा रही है; ब्यौरा दें?

----

### मुफ्त बिजली

**\*1891 श्री केवल सिंह पटानिया (शाहपुर) :**

**डॉ० हंस राज (चुराह) :**

क्या **मुख्य मंत्री** बतलाने की कृपा करेंगे कि:-

(क) सरकार को मुफ्त बिजली की सुविधा बन्द करने से कितनी आय प्राप्त होगी तथा सरकार इस आय को कहां-कहां व्यय करने का विचार रखती है;

(ख) गत तीन वर्षों में दिनांक 31.07.2024 तक मुफ्त बिजली से सरकार को कितना नुकसान हुआ; और

(ग) यह सत्य है कि वर्तमान सरकार की योजना के अनुसार अब प्रदेश की जनता को दोगुना बिल का भुगतान करना पड़ेगा; यदि हां, तो ब्यौरा दें?

----

### रिक्तियां

**\*1892 श्री लोकेन्दर कुमार (आनी):**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) आनी विधान सभा निर्वाचन क्षेत्र के अन्तर्गत नागरिक अस्पताल में विभिन्न श्रेणियों के कितने पद स्वीकृत हैं व कितने कार्यरत हैं; इस अस्पताल के नए भवन का निर्माण कार्य कब तक पूर्ण कर लिया जाएगा; और

(ख) सामुदायिक स्वास्थ्य केन्द्र, नित्थर तथा दलाश में विभिन्न श्रेणियों के कितने पद स्वीकृत हैं व कितने रिक्त हैं; नित्थर अस्पताल को स्तरोन्नत करने हेतु नए भवन निर्माण एवं अन्य स्वास्थ्य सुविधाओं हेतु कितनी धनराशि जारी की गई है तथा दलाश अस्पताल के भवन निर्माण को सरकार कब तक पूर्ण करने का विचार रखती है; ब्यौरा दें?

----



## स्वीकृत मकान

\*1893 श्री पवन कुमार काजल (कांगड़ा):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) गत तीन वर्षों में दिनांक 31.07.2024 तक प्रत्येक विधान सभा निर्वाचन क्षेत्र में अन्य पिछड़ा वर्ग, अनुसूचित जाति एवं अनुसूचित जनजाति हेतु कितने मकान स्वीकृत किए गए; ब्यौरा निर्वाचन क्षेत्रवार दें; और

(ख) कांगड़ा निर्वाचन क्षेत्र में ओबीसी वर्ग के कम मामले स्वीकृत होने के क्या कारण हैं; सरकार लंबित मामलों को कब तक निपटाने का विचार रखती है?

----

## बागवानों की आय

\*1894 श्री बलबीर सिंह वर्मा (चौपाल):

क्या राजस्व मंत्री बतलाने की कृपा करेंगे कि:-

(क) सरकार प्रदेश की सभी मंडियों में बागवानों को सेब बेचने पर धन न मिलने से होने वाली परेशानियों के मद्देनजर आढ़तियों के विरुद्ध क्या कार्रवाई कर रही है;

(ख) कितने बागवानों का पैसा आढ़तियों के पास लम्बित है; ब्यौरा आढ़तियों के नाम, बागवानों के नाम तथा धनराशि सहित दें;

(ग) यह सत्य है कि बागवानों के पैसे की वसूली हेतु पुलिस विभाग द्वारा एक विशेष जांच दल बनाया गया था; यदि हां, तो क्या यह वर्तमान में भी कार्यरत है; और

(घ) क्या बागवानों के पैसे की वसूली हेतु सरकार द्वारा कोई कठोर कानून बनाए गए हैं; यदि हां, तो ब्यौरा दें?

----

## PMGSY-III

\*1895 Sh. Malender Rajan (Indora):

Will the **Public Works Minister** be pleased to state :-

(a) when the tenders of road works under PMGSY-III in Indora Assembly Constituency will be finalised; who is responsible for delay in tender award and starting of work; and

(b) the status of MLA Priority DPR under NABARD for road and bridges of

Indora Assembly Constituency for the last 3 years upto 31.07.2024 be given?

----

### पी०ई०टी० के पद

\*1896 श्री प्रकाश राणा (जोगिन्द्रनगर):

क्या शिक्षा मंत्री बतलाने की कृपा करेंगे कि प्रदेश में पी०ई०टी० (PET) के कितने पद रिक्त हैं व इन पदों की रिक्तियां होने के क्या कारण हैं तथा इन रिक्त पदों को कब तक भर दिया जाएगा?

----

### एफ०सी०ए०

\*1897 श्री रणधीर शर्मा (श्री नैना देवीजी):

क्या लोक निर्माण मंत्री बतलाने की कृपा करेंगे कि:-

(क) प्रदेश की कितनी सड़कें एफ०सी०ए० की एन०ओ०सी० हेतु वन विभाग के पास लम्बित पड़ी हैं; विधान सभा निर्वाचन क्षेत्रवार ब्यौरा दें; और

(ख) लोक निर्माण विभाग इन सड़कों की एफ०सी०ए० की एन०ओ०सी० शीघ्र प्राप्त करने हेतु क्या पग उठा रहा है; ब्यौरा दें ?

----

### राष्ट्रीय राजमार्ग

\*1898 श्री चंद्र शेखर (धर्मपुर) :

क्या लोक निर्माण मंत्री बतलाने की कृपा करेंगे कि:-

(क) यह सत्य है कि घुमारवीं-सरकाघाट सड़क राष्ट्रीय राजमार्ग के मानक को पूर्ण करती है; यदि हां, तो इस मार्ग को राष्ट्रीय राजमार्ग में तब्दील करने का कोई प्रस्ताव राज्य सरकार ने केंद्र को भेजा है; यदि हां, तो इसकी अद्यतन स्थिति क्या है;

(ख) यह सत्य है कि हमीरपुर-मण्डी राष्ट्रीय राजमार्ग (NH-03) को 2 लेन बनाने हेतु भूमि व घरों का अधिग्रहण किया गया है; यदि हां, तो इस हेतु कितना मुआवज़ा किस आधार पर प्रदान किया गया; मुआवज़ा तय करने के क्या मानक थे; ब्यौरा लाभार्थियों के नाम सहित दें;

(ग) यह सत्य है कि हमीरपुर-मण्डी राष्ट्रीय राजमार्ग का निर्माण कार्य प्रगति पर है व यह कार्य लोक निर्माण विभाग के राष्ट्रीय राजमार्ग मंडल की देख-रेख में किया जा रहा है; यदि हां, तो इसमें क्वालिटी कण्ट्रोल की जिम्मेवारी किस विभाग की है; किए गए विभिन्न

कार्यो जैसे मेटलिंग, ड्रेनेज तथा रिटेनिंग वॉल इत्यादि की क्वालिटी चेक रिपोर्ट की प्रति सभा पटल पर रखें तथा इस सड़क निर्माण हेतु तैनात अधिकारियों का ब्यौरा नाम, पतेवार व कार्य क्षेत्रवार दें;

(घ) यह भी सत्य है कि जल शक्ति विभाग द्वारा पाइप लाइन बिछाने हेतु अनापत्ति प्रमाण पत्र बारे आवेदन किया गया है; यदि हां, तो इसकी अद्यतन स्थिति क्या है;

(ङ) अवाहदेवी -पाड़च्छू तक कई बिजली के पोल अभी तक भी नहीं हटाए गए हैं; यदि हां, तो इन्हें कब तक हटा दिया जाएगा; ब्यौरा दें; इस सड़क का निर्माण कार्य कितना पूर्ण किया जा चुका है व कितना शेष है तथा इस कार्य को कब तक पूर्ण कर लिया जाएगा; निर्माण उपरान्त इसके रख-रखाव की जिम्मेवारी किसकी होगी; ब्यौरा दें; और

(च) क्या इस सड़क के निर्माण के पूर्ण होने के उपरांत कंपनी की कुछ धनराशि परफॉरमेन्स गारंटी के तौर पर विभाग के पास रहेगी; यदि हां, तो ब्यौरा दें?

----

### खेर के पेड़

\*1899 श्री विवेक शर्मा (विक्कू) (कुटलैहड़):

क्या **मुख्य मंत्री** बतलाने की कृपा करेंगे कि गत तीन वर्षों में दिनांक 31.07.2024 तक कुटलैहड़ विधान सभा निर्वाचन क्षेत्र के अन्तर्गत खेर के कितने पौधे लगाए गए तथा इन पर कितनी धनराशि व्यय की गई; इनकी जीवित दर क्या रही?

----

### पदपूर्ति

\*1900 श्रीमती रीना कश्यप (पच्छाद) :

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) पच्छाद विधान सभा निर्वाचन क्षेत्र के अन्तर्गत राजगढ़ अस्पताल तथा सराहां अस्पताल में विभिन्न श्रेणियों के कितने पद स्वीकृत हैं व कितने रिक्त हैं; रिक्त पदों को कब तक भर दिया जाएगा;

(ख) यह सत्य है कि नागरिक अस्पताल, राजगढ़ में रक्त भण्डारण केन्द्र (Blood Storage Centre) की सभी औपचारिकताएं पूर्ण की जा चुकी हैं; यदि हां, तो सरकार कब तक इसे खोलने का विचार रखती है; यदि नहीं, तो कारण;

(ग) यह सत्य है नागरिक अस्पताल, राजगढ़ में Fully Automatic Biochemistry Analyzer तथा Haematology Analyzer (Cell Counter) की मशीनें बहुत पुरानी हो चुकी हैं; और

(घ) यह भी सत्य है कि इस अस्पताल में ओ०पी०डी० की संख्या बढ़ चुकी है तथा यहां पर अभी 200 से 300 टेस्ट प्रति घंटा करने वाली मशीनों की आवश्यकता है; यदि हां, तो सरकार इस हेतु क्या पग उठा रही है; ब्यौरा दें?

----

### वैकल्पिक मार्ग

\*1901 श्री हरदीप सिंह बावा (नालागढ़):

क्या लोक निर्माण मंत्री बतलाने की कृपा करेंगे कि:-

(क) सरकार घनौली-ढेरोवाल-नालागढ़-रामशहर-कुनिहार-शिमला राजमार्ग को राष्ट्रीय उच्च मार्ग में उन्नयन करने का विचार रखती है; यदि हां, तो कब तक; यदि नहीं, तो कारण; और

(ख) यदि यह राष्ट्रीय उच्च मार्ग हेतु प्रस्तावित नहीं है, तो क्या सरकार इसके खस्ताहाल व संकरे मार्ग को सी०आर०एफ० योजना के अन्तर्गत तैयार करने का विचार रखती है तथा क्या विभाग ने सी०आर०एफ० फंड हेतु डी०पी०आर० तैयार कर दी है; यदि नहीं, तो कारण?

----

### आगज़नी से नुकसान

\*1902 श्री त्रिलोक जम्वाल (बिलासपुर):

क्या मुख्य मंत्री बतलाने की कृपा करेंगे कि:-

(क) गत वर्ष से दिनांक 31.07.2024 तक बिलासपुर विधान सभा निर्वाचन क्षेत्र के अन्तर्गत कौन-कौन से वन क्षेत्रों में आगज़नी की घटनाएं हुईं; इससे कितने वनों को नुकसान हुआ; ब्यौरा किस्मानुसार दें; और

(ख) इस आगज़नी के बाद कितने मामलों में एफ०आई०आर० दर्ज की गई है; क्या वन विभाग के अधिकारियों पर अनदेखी करने के मामले दर्ज किए गए हैं; यदि हां, तो उन पर क्या कार्रवाई की गई है; यदि नहीं, तो कारण?

----

### नागरिक अस्पताल गगरेट

\*1903 श्री राकेश कालिया (गगरेट):

क्या स्वास्थ्य एवं परिवार कल्याण मंत्री बतलाने की कृपा करेंगे कि नागरिक अस्पताल

गगरेट के भवन निर्माण हेतु कितनी धनराशि स्वीकृत की गई तथा कितनी व्यय की जा चुकी है; इस भवन का निर्माण कार्य कब तक पूर्ण कर लिया जाएगा; ब्यौरा दें?

----

### प्रशासनिक व्यवस्था

\*1904 श्री जीत राम कटवाल (झण्डुता):

क्या **उप-मुख्य मंत्री** बतलाने की कृपा करेंगे कि:-

(क) गत दो वर्षों में दिनांक 31.07.2024 तक बाबा बालकनाथ की नगरी शाहतलाई में सरकार प्रशासनिक व्यवस्था को सुदृढ़ करने हेतु क्या पग उठा रही है; और

(ख) इस क्षेत्र में सार्वजनिक सुविधाओं के उन्नयन व प्रबन्धन हेतु क्या पग उठाए गए हैं; ब्यौरा दें?

----

### सेवा कर

\*1905 श्री संजय रत्न (ज्वालामुखी):

क्या **मुख्य मंत्री** बतलाने की कृपा करेंगे कि लोक निर्माण, हाउसिंग बोर्ड व अन्य विभागों में भवन निर्माण व अन्य कार्य करवाने हेतु विभागीय शुल्क (Departmental Charges) द्वारा जो धनराशि प्राप्त होती है, उसका उपयोग किस कार्य हेतु किया जाता है; ब्यौरा दें?

----

### Veterinary Dispensary

\*1906 Sh. Vinod Sultanpuri (Kasauli):

Will the **Agriculture Minister** be pleased to state whether it is a fact that building of Veterinary Dispensary of Kanda and Sultanpur are in dilapidated condition; if yes, what steps have been taken by the Government to upkeep of these dispensaries; details be given?

----

### ऑक्सीजन प्लांट

\*1907 श्री सतपाल सिंह सत्ती (ऊना):

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) यह सत्य है कि क्षेत्रीय अस्पताल ऊना के स्टोर से ऑक्सीजन प्लांटों की कॉपर

ऑक्सीजन पाइपें चोरी हो गई हैं; यदि हां, तो इनकी कितनी मात्रा व क्या लागत है; और  
(ख) दोषियों के विरुद्ध क्या कार्रवाई अमल में लाई गई; ये पाइपें कौन-कौन से ऑक्सीजन  
प्लॉटों से लाकर यहां रखी गई थीं; ब्यौरा दें?

----

### कैथलैब

\*1908 श्री अनिल शर्मा (मण्डी):

क्या **मुख्य मंत्री** बतलाने की कृपा करेंगे कि सरकार मण्डी मैडिकल कॉलेज में कैथलैब  
खोलने का विचार रखती है; यदि हां, तो कब तक; यदि नहीं, तो कारण?

----

### Veterinary Pharmacists

\*1909 Sh. Nand Lal (Rampur):

Will the **Agriculture Minister** be pleased to state whether it is a fact that there is  
acute shortage of Veterinary Pharmacists in Rampur and Nankhari Block;  
what steps have been taken by the Government to fill-up these vacancies?

----

### बहुउद्देश्यीय भवन

\*1910 श्री इन्द्र दत्त लखनपाल (बड़सर):

क्या **राजस्व मंत्री** बतलाने की कृपा करेंगे कि:-

(क) यह सत्य है कि बड़सर विधान सभा निर्वाचन क्षेत्र की बीझड़ी तहसील  
में बहुउद्देश्यीय भवन का निर्माण प्रस्तावित है; यदि हां, तो क्या भवन के लिए भूमि का  
चयन तथा इसके निर्माण हेतु प्राक्कलन तैयार किया जा चुका है; ब्यौरा दें;

(ख) इसका शिलान्यास कब व किसके द्वारा किया गया; ब्यौरा दें; और

(ग) क्या इसके निर्माण हेतु धनराशि का प्रावधान कर लिया गया है; यदि हां, तो इसका  
निर्माण कार्य कब तक आरम्भ कर दिया जाएगा; ब्यौरा दें?

----

## विधायक क्षेत्र विकास निधि

\*1911 श्री राकेश जम्वाल (सुन्दरनगर):

क्या **मुख्य मंत्री** बतलाने की कृपा करेंगे कि:-

(क) विधायक क्षेत्र विकास निधि से जिम के उपकरणों के लिए धनराशि जारी करने की कोई सीमा है; यदि हां, तो कितनी;

(ख) यह सत्य है कि विधान सभा सदस्य स्थानीय क्षेत्र विकास (MLALAD) से पंजीकृत संस्थाओं जैसे युवक मंडल, महिला मंडल, विकास समिति के माध्यम से विकास कार्य करवाया जा सकता है; और

(ग) गत दो वर्षों में दिनांक 31.07.2024 तक सुन्दरनगर विधान सभा निर्वाचन क्षेत्र के तहत ऐसे कितने विकास कार्य हैं, जिनकी अनुशंसा पंजीकृत संस्थाओं से करवाने के उपरान्त भी कार्य आरम्भ नहीं हुए हैं; कार्य का नाम, धनराशि व पंचायतवार ब्यौरा कारण सहित दें?

----

## स्वच्छ भारत अभियान

\*1912 श्री डी0 एस0 ठाकुर (डलहौजी):

क्या **ग्रामीण विकास एवं पंचायती राज मंत्री** बतलाने की कृपा करेंगे कि गत तीन वर्षों में दिनांक 31.07.2024 तक स्वच्छ भारत अभियान के तहत डलहौजी विधान सभा निर्वाचन क्षेत्र में कितनी धनराशि स्वीकृत हुई; यह धनराशि किन-किन कार्यों के लिए व्यय की गई; ब्यौरा पंचायतवार दें?

----

## क्रशरों की पुनः बहाली

\*1913 श्री सुरेन्द्र शौरी (बंजार):

क्या **उद्योग मंत्री** बतलाने की कृपा करेंगे कि:-

(क) गत वर्ष बरसात में कुल्लू व मण्डी ज़िला में अवस्थित कितने क्रशर बंद कर दिए गए थे व किन-किन क्रशरों को पुनः बहाल कर दिया गया है; ब्यौरा समयावधिवार क्रशरों के बहाल होने व आपत्तियों सहित दें; और

(ख) सरकार द्वारा क्रशरों से निकलने वाले रेत-बजरी के क्या मूल्य निर्धारित किए गए हैं; ब्यौरा दें?

----

## 11/33 के0वी0 सब-स्टेशन

\*1914 श्री सुख राम चौधरी (पांवटा साहिब) :

क्या **मुख्य मंत्री** बतलाने की कृपा करेंगे कि यह सत्य है कि पांवटा साहिब में 33/11 KV Sub-Station बाता मण्डी व भंगानी तथा एच0पी0टी0सी0एल0 द्वारा गोंदपुर (पांवटा साहिब) में 220/132 के0वी0 सब-स्टेशन साहिब प्रस्तावित हैं; यदि हां, तो इनकी अद्यतन स्थिति क्या है?

----

## पुल निर्माण

\*1915 श्री दलीप ठाकुर (सरकाघाट):

क्या **लोक निर्माण मंत्री** बतलाने की कृपा करेंगे कि:-

(क) यह सत्य है कि सरकाघाट विधान सभा निर्वाचन क्षेत्र के कारनी ध्यान पुल तथा भरनाल-नाला रा गैहरा पुल की डी0पी0आर0 तैयार कर ली गई है; यदि हां, तो ब्यौरा दें; और

(ख) इस निर्वाचन क्षेत्र में ऐसे कितने ब्रिज हैं तथा कितने ऐसे हैं जिनकी अप्रोच नहीं बनी है व कितने ब्रिज बनकर तैयार हैं व कितने कच्चे हैं; इन्हें कब तक पक्का कर दिया जाएगा; पूर्ण ब्यौरा दें?

----

## घनोटला-जंगलरोपा सड़क

\*1916 श्री आशीष शर्मा (हमीरपुर):

क्या **लोक निर्माण मंत्री** बतलाने की कृपा करेंगे कि:-

हमीरपुर विधान सभा निर्वाचन क्षेत्र के अन्तर्गत घनोटला से जंगलरोपा सड़क को यातायात हेतु कब तक आरम्भ कर दिया जाएगा?

----

## टूरिज्म विलेज

\*1917 श्री सुधीर शर्मा (धर्मशाला):

क्या **मुख्य मंत्री** बतलाने की कृपा करेंगे कि:-

(क) यह सत्य है कि सरकार द्वारा पालमपुर एवं शाहपुर विधान सभा निर्वाचन क्षेत्रों के अंतर्गत नरगोटा गांव में टूरिस्ट विलेज स्थापित करने की योजना है; यदि हां, तो ब्यौरा दें; और



(ख) यह भी सत्य है कि पालमपुर में चौधरी सरवण कुमार कृषि विश्वविद्यालय की 112 हेक्टेयर भूमि पर्यटन विभाग के नाम पर स्थानान्तरित करने की प्रक्रिया चल रही है; यदि हां, तो क्या सरकार यहां पर स्वयं टूरिस्ट विलेज का संचालन करेगी या इसे किसी निजी हाथों में सौंपेगी; पर्यटन विभाग द्वारा तैयार की गई योजना का ब्यौरा दें?

----

### रिटेनिंग वॉल

**\*1918 श्री विनोद कुमार (नाचन):**

क्या **लोक निर्माण मंत्री** बतलाने की कृपा करेंगे कि:-

(क) यह सत्य है कि नाचन विधान सभा निर्वाचन क्षेत्र के अन्तर्गत तमरोह-चौतड़ा सड़क पर रिटेनिंग वॉल का निर्माण कार्य पूर्ण किया जा चुका है; यदि नहीं, तो कारण; और

(ख) इस सड़क की मरम्मत एवं देखभाल हेतु कितनी धनराशि का प्रावधान किया गया है; ब्यौरा दें?

----

### केन्द्रीय विद्यालय

**\*1919 श्री दीप राज (करसोग):**

क्या **शिक्षा मंत्री** बतलाने की कृपा करेंगे कि यह सत्य है कि करसोग विधान सभा निर्वाचन क्षेत्र के अन्तर्गत केन्द्रीय विद्यालय स्थापित करने के लिए सभी औपचारिकताओं से संबंधित दस्तावेज प्रदेश सरकार के समक्ष पेश कर दिए गए हैं; यदि हां, तो इस संबंध में सरकार द्वारा क्या कार्रवाई की गई?

----

### पानी की बोतलें

**\*1920 डॉ० जनक राज (भरमौर):**

क्या **शिक्षा मंत्री** बतलाने की कृपा करेंगे कि:-

(क) यह सत्य है कि शिक्षा विभाग द्वारा स्कूल के विद्यार्थियों को पीने के पानी हेतु बोतलें देने का निर्णय लिया गया था; यदि हां, तो कितने विद्यार्थियों हेतु तथा किस कक्षा तक कुल कितनी बोतलें देने का निर्णय लिया गया था; और

(ख) बोतलें क्रय करने हेतु क्या प्रक्रिया अपनाई गई है; ब्यौरा दें?

----

## स्वीकृत धनराशि

\*1921 **कुमारी अनुराधा राणा (लाहौल और स्पिति):**

क्या **राजस्व मंत्री** बतलाने की कृपा करेंगे कि:-

(क) गत वर्ष से दिनांक 31.07.2024 तक **State Disaster Mitigation Fund (SDMF)** के तहत जल शक्ति मण्डल केलांग व काजा के अन्तर्गत कितनी धनराशि स्वीकृत की गई; और

(ख) यह सत्य है कि राज्य कार्यकारी समिति द्वारा SDMF के अन्तर्गत जिला लाहौल एवं स्पिति हेतु तैयार की गई योजनाओं में से एक भी योजना स्वीकृत नहीं की गई है; यदि हां, तो इन योजनाओं को स्वीकृति कब तक प्रदान कर दी जाएगी; ब्यौरा दें?

----

## दन्त चिकित्सकों की रिक्तियां

\*1922 **श्री केवल सिंह पठानिया (शाहपुर):**

क्या **स्वास्थ्य एवं परिवार कल्याण मंत्री** बतलाने की कृपा करेंगे कि:-

(क) प्रदेश में सामुदायिक व प्राथमिक स्वास्थ्य केन्द्रों में दन्त चिकित्सकों के पद स्वीकृत करने हेतु क्या मापदण्ड हैं तथा प्रदेश में कितने सामुदायिक व प्राथमिक स्वास्थ्य केन्द्रों में दन्त चिकित्सकों के पद स्वीकृत किए गए हैं; और

(ख) जिन सामुदायिक व प्राथमिक स्वास्थ्य केन्द्रों में इन चिकित्सकों के पद स्वीकृत नहीं हैं क्या सरकार वहां पर इन पदों को स्वीकृत करने का विचार रखती है; ब्यौरा दें?

----

## पुलिस बटालियन

\*1923 **डॉ० हंस राज (चुराह):**

क्या **मुख्य मंत्री** बतलाने की कृपा करेंगे कि सरकार प्रदेश हेतु केन्द्र द्वारा स्वीकृत 7वीं IRBN पुलिस बटालियन को जिला चम्बा में खोलने का विचार रखती है; यदि हां, तो कब तक; यदि नहीं, तो कारण?

----

## बाईपास पुल

\*1924 **श्री लोकेन्दर कुमार (आनी):**

क्या **लोक निर्माण मंत्री** बतलाने की कृपा करेंगे कि यह सत्य है कि सरकार आनी विधान

सभा निर्वाचन क्षेत्र के अन्तर्गत लोक निर्माण विभाग द्वारा चाटी क्षेत्र (जिला कुल्लू) से बाईपास पुल, नया बस अड्डा रामपुर (जिला शिमला) पर वर्तमान में छोटे वाहनों के स्थान पर बड़े वाहनों हेतु पुल बनाने का विचार रखती है; यदि हां, तो कब तक; यदि नहीं, तो कारण?

----

### धनराशि का आबंटन

**\*1925 श्री पवन कुमार काजल (कांगड़ा):**

क्या **मुख्य मंत्री** बतलाने की कृपा करेंगे कि गत तीन वर्षों में दिनांक 31.07.2024 तक कांगड़ा विधान सभा निर्वाचन क्षेत्र के अन्तर्गत विधायक निधि के तहत कितने महिला मण्डलों को कितनी धनराशि आबंटित की गई तथा कितनों को नहीं की गई; ब्यौरा मण्डलवार धनराशि सहित दें?

----

### निविदाएं

**\*1926 श्री बलबीर सिंह वर्मा (चौपाल):**

क्या **लोक निर्माण मंत्री** बतलाने की कृपा करेंगे कि:-

(क) इस वर्ष दिनांक 31.07.2024 तक चौपाल विधान सभा निर्वाचन क्षेत्र के अन्तर्गत लोक निर्माण विभाग के तहत कितने कार्य स्वीकृत किए गए, उनमें से कितने कार्य पूर्ण किये जा चुके हैं व कितने शेष हैं; कार्यवार व पंचायतवार ब्यौरा दें;

(ख) इस अवधि में चौपाल मण्डल तथा ठियोग मण्डल में कितने ठेकेदारों को धनराशि आबंटित की गई; ठेकेदार का नाम, जारी की गई धनराशि व शेष धनराशि सहित ब्यौरा दें; और

(ग) इस निर्वाचन क्षेत्र के अन्तर्गत किन ठेकेदारों ने कार्य पूर्ण कर लिए है; ब्यौरा नाम, कार्य का नाम, जारी की गई धनराशि व शेष धनराशि सहित दें?

----

### खेल अकादमी

**\*1927 श्री मलेन्द्र राजन (इन्दौर):**

क्या **आयुष मंत्री** बतलाने की कृपा करेंगे कि:-

(क) प्रदेश में कितनी खेल अकादमियां संचालित हैं व इनमें कितने कोच कोचिंग दे रहे हैं तथा इन संस्थानों पर प्रतिवर्ष कितना व्यय किया जा रहा है; ब्यौरा जिलावार दें; और

(ख) ग्रामीण स्तर पर युवा प्रतिभाओं को पहचानने व विकसित करने हेतु सरकार कौन से कार्यक्रम चलाने का विचार रखती है; ब्यौरा दें?

----

### रख-रखाव

\*1928 श्री प्रकाश राणा (जोगिन्द्रनगर):

क्या **मुख्य मंत्री** बतलाने की कृपा करेंगे कि दिनांक 1 जनवरी, 2023 से दिनांक 31 जुलाई, 2024 तक विद्युत मण्डल जोगिन्द्रनगर के रख-रखाव हेतु कितनी धनराशि सरकार द्वारा उपलब्ध करवाई गई व उसमें से कितनी व्यय की जा चुकी है; ब्यौरा दें?

----

### रिक्त पद

\*1929 श्री रणधीर शर्मा (श्री नैना देवीजी):

क्या **मुख्य मंत्री** बतलाने की कृपा करेंगे कि विद्युत बोर्ड के बिलासपुर मण्डल में लाइनमैन, सहायक लाइनमैन, टी0 मेट व अन्य फील्ड स्टाफ के कितने पद स्वीकृत हैं व कितने रिक्त हैं; ब्यौरा उप-मण्डलवार व श्रेणीवार दें?

----

### Water Sports

\*1930 Sh. Chander Shekhar (Dharampur):

Will the **Chief Minister** be pleased to state whether it is a fact that the Beas River has big span between Sandhol and Jaisinghpur which can be utilised for water sports and other adventure activities; if yes, is there any proposal under consideration with the Department to start these activities in this area; details be given?

----

### ऐच्छिक निधि

\*1931 श्रीमती रीना कश्यप (पच्छाद):

क्या **ग्रामीण विकास एवं पंचायती राज मंत्री** बतलाने की कृपा करेंगे कि:-

(क) प्रदेश में विधायकों द्वारा दी जाने वाली ऐच्छिक निधि का वितरण जिला उपायुक्त के माध्यम से सीधा लाभार्थी को किया जाता है या उप-मंडलाधिकारी द्वारा किया जाता है;

ब्यौरा दें;

(ख) क्या यह धनराशि विधायक द्वारा किसी भी जरूरतमंद को अपनी इच्छा से दी जाती है; यदि हां, तो क्या प्रदान की गई धनराशि को सम्बन्धित उप-मंडलाधिकारी रोक सकता है या उसे देने से इन्कार कर सकता है; और

(ग) क्या ऐच्छिक निधि के वितरण से पूर्व लाभार्थी के दस्तावेज/बिल या उसकी आय की रिपोर्ट पटवारी के माध्यम से ली जाती है; यदि हां, तो ब्यौरा दें?

----

### सड़कों का रख-रखाव

**\*1932 श्री हरदीप सिंह बावा (नालागढ़):**

क्या **लोक निर्माण मंत्री** बतलाने की कृपा करेंगे कि इस वर्ष दिनांक 31.07.2024 तक लोक निर्माण विभाग मण्डल नालागढ़ हेतु वार्षिक रख-रखाव योजना के अन्तर्गत कितने किलोमीटर ग्रामीण सड़कों की रि-कारपेटिंग (re carpeting) करने की स्वीकृति प्रदान की गई तथा इस हेतु कितनी धनराशि स्वीकृत/आबंटित की गई; ब्यौरा दें?

----

### धनराशि का आबंटन

**\*1933 श्री त्रिलोक जम्वाल (बिलासपुर):**

क्या **उप-मुख्य मंत्री** बतलाने की कृपा करेंगे कि:-

(क) गत दो वर्षों में दिनांक 31.07.2024 तक केन्द्र द्वारा प्रदेश को रेलवे मद के तहत कितनी धनराशि आबंटित की गई; ब्यौरा वर्षवार दें; और

(ख) इस मद के तहत सरकार ने कितना शेयर दिया है तथा शेष कब तक दे दिया जाएगा; ब्यौरा दें?

----

### हिमाचल भवन दिल्ली

**\*1934 श्री राकेश कालिया (गगरेट):**

क्या **मुख्य मंत्री** बतलाने की कृपा करेंगे कि यह सत्य है कि हिमाचल भवन दिल्ली के हॉल को किराये पर दिया जाता है; यदि हां, तो इस हेतु क्या प्रक्रिया अपनाई जाती है; ब्यौरा

दें?

----

### वोल्टेज की समस्या

**\*1935 श्री जीत राम कटवाल (झण्डुता):**

क्या **मुख्य मंत्री** बतलाने की कृपा करेंगे कि:-

(क) गत तीन वर्षों में दिनांक 31.07.2024 तक झण्डुता विधान सभा निर्वाचन क्षेत्र के अन्तर्गत वोल्तेज सुधार हेतु क्या कदम उठाए गए; और

(ख) इस अवधि में विद्युत विभाग के तहत विभिन्न योजनाओं के अन्तर्गत कितने ट्रांसफार्मर स्वीकृत हुए व उनमें से कितने स्थापित किए गए; संख्यावार ब्यौरा दें?

----

### सीमेंट प्रबन्ध

**\*1936 श्री संजय रत्न (ज्वालामुखी):**

क्या **ग्रामीण विकास एवं पंचायती राज मंत्री** बतलाने की कृपा करेंगे कि ग्रामीण विकास विभाग में भवन निर्माण व अन्य कार्यों हेतु ठेकेदारों को सीमेंट का प्रबन्ध स्वयं करना पड़ता है या विभाग द्वारा उपलब्ध करवाया जाता है; ब्यौरा दें?

----

शिमला: 171004

यशपाल शर्मा,  
सचिव।